

கடல் நீர் மீன்பிடிக்கைத்தொழில் எதிர்நோக்கும் சவால்கள் - கள ஆய்வு அம்பாறை மாவட்டம்

Jesmy Azeez<sup>1\*</sup> and SM Ahamed Lebbe<sup>2</sup>

**ABSTRACT.** இலங்கைப் பொருளாதாரத்தில் மிகப்பிரதான ஒரு துறையாக மீன்பிடிக்கைத்தொழில் காணப்படுவதுடன் இலங்கை மக்களின் உணவுத்தேவையினை பூர்த்தி செய்வதிலும் இத்துறை குறிப்பிடத்தக்க அளவு பங்காற்றி வருகின்றது. ஆம்பாறை மாவட்டத்தில் காணப்படுகின்ற பிரதான வளமாக கடல் வளம் காணப்படுவதுடன் கடல் கரையை அண்டி வாழ்கின்ற மக்களின் பிரதான வாழ்வாதார நடவடிக்கையாகவும் மீன்பிடிக்கைத்தொழில் துறை காணப்படுகின்றது. எனினும் உள்நாட்டு போர் காலப்பகுதியில் நிலவிய அசாதாரண சூழ்நிலைகள் நிச்சயமற்ற நிலைமைகள் காரணமாக இத்துறை பெரிதும் பின்தங்கிய ஒரு துறையாகவே மிக நீண்டகாலமாக காணப்பட்டது. உள்நாட்டு யுத்தம் முடிவுக்கு கொண்டு வரப்பட்டதன் பின்னர் இத்துறையினை மேம்படுத்துவதற்கான ஏற்பாடுகள் செய்யப்பட்டு வருகின்றன. இவ்வாய்வின் மிக முக்கிய நோக்கம் ஆம்பாறை மாவட்டத்தில் மீன்பிடிக்கைத்தொழில் துறை எதிர்நோக்கும் சவால்களை இனங்காண்பதும் அத்துறையினை மேம்படுத்துவதற்கான ஆலோசனைகளை முன்வைப்பதுமாகும். ஆய்வுக்கு அவசியமான தகவல்களும், தரவுகளும் நோக்கங்கள் முாதிரி எடுப்பு முறை (ரிசுழளனைந் ஞயஅிடபெ ஆநவாழன) இலக்குக்குழு கலந்துரையாடல் (குழஉரள பசழரி ஐவெநசனநற) மற்றும் வினாக்கொத்து முறை ( ஞரநளவழையெசந அநவாழன) மூலமும், இரண்டாம் நிலைத் தரவுகள் கல்முனை கடற்றொழில் காரியாலத்தின் பதிவேடுகள் மூலமும் திரட்டிக் கொள்ளப்பட்டன. சேகரிக்கப்பட்ட தரவுகள் வரைபடமுறை மற்றும் விவரணப் புள்ளிவிபரவியல் முறை என்பவற்றை பயன்படுத்தி பகுப்பாய்வு செய்யப்பட்டன.

பகுப்பாய்வின் பெறுபேறுகளின் அடிப்படையில் ஆம்பாறை மாவட்டத்தில் மூலதனப்பற்றாக்குறை குறைவான உட்கட்டமைப்பு வசதிகள் சந்தையடுத்தல் பிரச்சினைகள் விளைந்திறன்வாய்ந்த ஊழியப்பற்றாக்குறை போன்ற பல சவால்கள் இனங்காணப்பட்டன. யுத்தம் முடிவுக்கு கொண்டுவரப்பட்டுள்ள இச்சூழ்நிலையில் இத்துறையினை மேம்படுத்துவதற்கான பல்வேறு ஆலோசனைகள் இவ்வாய்வில் முன்வைக்கப்பட்டுள்ளன.

**Key words:** மீன்பிடிக்கைத்தொழில், சவால்கள், விவரணப்புள்ளிவிபரவியல் முறை.

\* To whom correspondence should be addressed : amahamed08@gmail.com

<sup>1</sup> Department of Social Sciences, South Eastern University of Sri Lanka

<sup>2</sup> Department of Social Sciences, South Eastern University of Sri Lanka